



Hello.. आपकी बेटी मर गयी है, मायके वाले पहुंचे तो इस हालत में मिली लाश



सिवान. बिहार के सिवान में हत्या का मामला सामने आया है. उस वक्त सनसनी फैल गयी जब एक महिला का शव कमरे में फंदे से लटकता मिला. शव देखने के बाद गांव के लोगों ने इसकी जानकारी पुलिस को दी. सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया. घटनास्थल पर पहुंचे महिला के परिजनों के बयान पर उसके पति

और भाभी को गिरफ्तार कर लिया गया है. पति और भाभी गिरफ्तार: सिवान में महिला की मौत के बाद पति और उसकी भाभी को गिरफ्तारी की चर्चा लोगों में होने लगी. समझते देर नहीं लगा कि मामला क्या है? मृतका के मायके वाले ने बताया कि महिला की शादी आठ माह पहले ही हुसैनगनगंज थाना जीरादेई में हुई थी. शादी के कुछ दिनों के बाद ही

पति-पत्नी के बीच विवाद होता था. महिला के साथ उसका पति हमेशा मारपीट करता था. मां के मुताबिक गुरुवार की दोपहर अचानक फोन आया की उसकी बेटी की मौत हो गयी है. जब हमलोग पहुंचे तो देखा कि फांसी के फंदे से बेटी का शव लटक रहा है. इसकी सूचना पुलिस को दी गई. घटना के बाद से भी घर से फरार थे. मेरी बेटी की हत्या पति ने की है. अक्सर उसके साथ

मारपीट की जाती थी. उसके पति का भाभी से अवैध संबंध था. दोनों ने मिलकर मारा है और आत्महत्या का रूप दिया है. -मृतका की मां छानबीन में जुटी पुलिस: इस तरह की घटना सामने आने के बाद से इलाके में चर्चा का विषय बना है. हालांकि पुलिस ने परिजनों के बयान के आधार पर छानबीन शुरू कर दी है. मृतका के पति और भाभी को भी गिरफ्तार कर लिया

गया है. दोनों से पूछताछ की जा रही है. साथ ही पुलिस पोस्टमार्टम रिपोर्ट का भी इंतजार कर रही है ताकि मामला स्पष्ट हो सके. मृतिका के पति और उसकी भाभी को गिरफ्तार कर लिया गया है. पोस्टमार्टम रिपोर्ट के बाद ही क्लियर हो पाएगा की मौत कैसे हुई है. घटना की छानबीन की जा रही है. - सोनी कुमारी, थाना प्रभारी, हुसैनगनगंज

छत से टपक रहा था पानी, पड़ोसी ने मां-बेटे पर बरसा दी गोलियां

मुजफ्फरपुर. हाल के दिनों कई बिहार के दूसरे राज्यों से कई ऐसे मामले सामने आ चुके हैं जब थोड़ी सी बात गुस्से में आकर लोग एक दूसरे की जान ले रहे हैं. ऐसा ही एक मामला बिहार के मुजफ्फरपुर जिले से सामने आया, जहां मामूली से पानी गिरने के विवाद को लेकर कई राउंड फायरिंग हो गयी. बताया जाता है कि छत की पाइप से पानी गिरने को लेकर शुरू विवाद के कारण मां-बेटे की जान चली गयी. दरअसल बिहार के मुजफ्फरपुर के सदर थाना क्षेत्र के पताही हरि में पड़ोसी ने मां-बेटे पर अंधाधुंध फायरिंग कर दी, जिससे मौके पर दोनों की मौत हो गई हैं.



डबल मर्डर से इलाके में हड़कंप मच गया हैं. घटना के बाद मौके पर पहुंची पुलिस मामले की जांच में जुटी गई. वहीं स्रस् और डॉंग स्कूनायड की टीम भी मौके पर

बुलाया गया. जानकारी के अनुसार पताही हरि गांव के रहने वाले 23 वर्षीय रोहित और उसकी मां जानकी देवी की हत्या पड़ोसी ने गोली मारकर कर दी. इस मामले को लेकर पुलिस ने अपनी जांच तेज कर दी है. घटना के बाद मौके

मृतक के पाटीदार ही हैं. बताया जा रहा है कि घर से पानी गिरने के विवाद में गोली मारी गई हैं. पड़ोस के ही रहने वाले चाचा भतीजा पर फायरिंग करने का आरोप है फिलहाल आरोपी सब फरार हैं. पुलिस उनकी गिरफ्तारी के लिए छापेमारी कर रही है. **बाहर रहता था रोहित, किसी से नहीं था विवाद** परिजन बता रहे हैं कि रोहित दरवाजे पर खड़े थे और पेट्रोल भराने के लिए बाहर निकलने ही वाले थे. तभी पड़ोसी अमर और विनोद ढक कर उसके पास पहुंचे रोहित को गोली मार दी. फिर उन लोगों ने देखते ही देखते रोहित की मम्मी को भी गोली मार दी. परिजनों ने बताया कि रोहित का किसी से कोई विवाद नहीं था, वह बाहर रहता था. मामूली विवाद में इतनी बड़ी घटना को अंजाम दिया गया.

घर लौटने के दौरान हुआ हादसा

भीषण सड़क हादसे में दो बैंक कर्मियों की मौत

बेगूसराय. बेगूसराय में भीषण सड़क हादसा हुआ है, जिसमें दो निजी बैंक मैनेजर की घटनास्थल पर ही दर्दनाक मौत हो गई। इस घटना में दो अन्य युवक गंभीर रूप से घायल हो गये, जिसका इलाज एक निजी अस्पताल में चल रहा है। यह पूरा मामला बछवारा थाना क्षेत्र के फतेहा स्थिति एनएच 28 के समीप की है। मृतक की पहचान नगर थाना क्षेत्र के विष्णुपुर डाक बंगला के रहने वाले आशीष कुमार और मुजफ्फरपुर के रहने वाले रवि कुमार के रूप में की गई है। वहीं घायल युवकों में वैशाली जिले के रहने वाले राहुल कुमार और धनबाद निवासी निरंजन सिंह हैं। सभी एक ही बैंक में एक साथ



काम करते थे। घटना के संबंध में बताया जा रहा है कि चारों दोस्त वर्तमान में बेगूसराय में ही रहते थे। गुरुवार को समस्तीपुर से बैंक का काम



निपटारकर चारों दोस्त अपनी कार से वापस बेगूसराय लौट रहे थे। तभी फतेहा स्थिति एनएच 28 के पास अचानक कार अनियंत्रित होकर डिवाइडर से टकरा गई।

डिवाइडर से टकराने के दौरान घटनास्थल पर ही आशीष कुमार एवं रवि कुमार की दर्दनाक मौत हो गई, जबकि राहुल एवं निरंजन कुमार गंभीर रूप से घायल हो गए। डॉक्टरों के अनुसार राहुल कुमार की स्थिति अभी भी चिंताजनक बनी हुई है। वहीं इस घटना की सूचना मिलते ही परिजनों में कोहराम मच गया। वहीं गांव में मातमी सन्नाटा पसरा गया है। चारों जन स्मॉल फाइनेंस बैंक में कार्यरत थे। घटना की सूचना मिलते ही बछवारा थाने के पुलिस घटनास्थल पर पहुंची और दोनों शव को पोस्टमार्टम के लिए बेगूसराय सदर अस्पताल भेज दिया है।

जमीन अतिक्रमण करने वाले चैन की नींद नहीं सो पाएंगे बोले दिलीप जायसवाल, जो गलत करेगा, भुगतेगा सजा

पटना. भाजपा के बिहार प्रदेश अध्यक्ष और राजस्व मंत्री दिलीप जायसवाल ने गुरुवार को प्रदेश संगठन को मजबूत करने के लिए सभी जिलाध्यक्षों के साथ बैठक की। वहीं बैठक के बाद दिलीप जायसवाल ने पत्रकारों से बातचीत की। जमीन सर्वे को लेकर किए गए सवाल पर दिलीप जायसवाल ने कहा, जिन्होंने अतिक्रमण किया है, वो चैन की नींद नहीं सो पाएगा। दिलीप जायसवाल किसी का भी गला छोड़ने वाला नहीं है। जो गलत करेगा, उसे सजा मिलेगी। दिलीप जायसवाल ने कहा, बिहार में 130 साल बाद जमीन का सर्वे हो रहा है। यह आसान नहीं है, बल्कि बड़ी चुनौती है। विपक्षी ने इसे बड़ा मुद्दा बनाने की कोशिश



की लेकिन यह भूल गया कि राजस्व मंत्री कौन है। उन्होंने कहा कि अब तक 75 लाख परिवार स्वतः घोषणा के साथ अपने

डॉक्यूमेंट अपलोड कर चुका है। अब मार्च तक इसे अपलोड किया जाना है। इसके लिए कोई अपराध नहीं है। आराम से कागज तैयार करके सर्वे का काम करेंगे। मुख्यमंत्री नीतीश कुमार की महिला संवाद यात्रा पर होने वाले खर्च पर सवाल उठाने के तेजस्वी यादव के बयान पर दिलीप जायसवाल ने कहा, माननीय मुख्यमंत्री जी की यात्रा होती है तो सभी विभागों के प्रधान सचिव और महकमा साथ चलता है। सरकार की पूरी टीम साथ होती है। यह सब तेजस्वी जी की समझ के बाहर की बात है कि जो बजट दी गई है, वह किस चीज के लिए है। उन्होंने कहा कि यात्रा पूरा होने दीजिए, तेजस्वी जी कहेंगे कि बजट कम ही था।

बिहार के बक्सर जिले में गुरुवार देर शाम नगर थाना क्षेत्र के गोलंबर पर टाटा मोटर्स और हुंडई शोरूम के सामने बाइक सवार अपराधियों ने फिल्मी स्टाइल में लूट की बड़ी घटना को अंजाम दिया। सूचना के बाद घटना स्थल पर पहुंची पुलिस ने आसपास के सोसीटीवी फुटेज को खंगाल कर अपराधियों की पहचान करने जुट गई है। वहीं, इस घटना के बाद गोलंबर पर अफरा-तफरी का माहौल हो गया है। पीड़ित राजेश सिंह ने बताया कि घर में शादी को

लेकर आभूषण खरीदने बक्सर आए थे और लौटने के क्रम में यह घटना हो गई। उसने बताया कि वह अपने परिवार के साथ जमुना चौक स्थित आरके ज्वेलर्स से शादी के लिए आभूषण की खरीदारी कर अपने गांव बलिहार जा रहे थे। कार में उनके साथ घर की दो महिलाएं भी सवार थीं। इसी बीच गोलंबर पर दो युवक उनके गाड़ी को रोककर कहने लगे कि उनकी गाड़ी से मोबिल गिर रहा है। कार रोक कर मोबिल देखने के लिए जैसे ही नीचे उतरे, तब तक बाइक सवार युवकों ने

सबकी आंखों पर मिर्ची पाउडर जैसा कुछ छिड़कने लगे। जब तक कोई कुछ समझ पाता अपराधियों ने महिलाओं के हाथ से लगभग 10 लाख रुपये का आभूषण वाला थैला और पर्स में रखे 90 हजार रुपये नकद लूटकर फरार हो गए। हालांकि, पुलिस का कहना है कि 75 हजार का गहना और 80 हजार रुपये लेकर भागने की सूचना मिली है। पुलिस फिलहाल लूट मानने से इंकार कर रही है। हालांकि, अब जांच के बाद पता चलेगा की यह लूट है या कुछ और।

